



IL-FENIČI (1)

Il-Feniči kienu fergħa mir-razza semitika li rnexxielhom jokkupaw dik il-parti dejqa tal-kosta fejn illum hemm il-Libanu u s-Sirja sa minn madwar is-sena 1200 qabel Kristu. Il-lingwa tagħhom kienet forma ta' djalett nord-semitiku u kienu rimja mill-ġens ta' Kangħan. Il-Feniči kienu gwappi kemm fil-kummerċ kif ukoll bħala baħħara.

Kult religjuż

It-twelmin religjuż tal-Feniči kien bażikament dak tal-Kangħanin u l-allat li kellhom sew fi żmienhom kif ukoll fi żmien Puniku kienu ta' origini Kangħanija.


L-allat prinċipali li kellhom kienu:

Ba'al (alla suprem) marbut originarjament mal-ħajja tal-pjanti li nsibu fil-kitba Kangħanija (Ugarit). Dan l-isem ta' Ba'al ifisser "mulej". Dan alla kellu bosta ismijiet u l-aktar komuni kienu Ba'al Xamin (il-mulej tas-smewwiet), Ba'al Addir (il-mulej qawwi) u Ba'al Hammon (il-mulej tal-altari li fuqhom jinħaraq l-inċens jew il-mulej tal-ħgejjeġ). F'Malta għandna evidenza tal-kult għal Ba'al Hammon (imma dak fl-aspett solari) misjuba f'kitba fuq żewġ ċippi żgħar tas-sitt seklu qabel Kristu u li nstabu fir-Rabat, Malta fis-sena 1820. Wieħed minn dawn iċ-ċippi jinsab fil-Mużew tal-Arkeoloġija, il-Belt Valletta u l-ieħor għal kemm huwa dokumentat, jinsab mitluf.

Axtarte magħrufa fil-Punent bħala Tanit. Kienet meqjuma bħala l-kbira alla omm u kienet is-sieħba ta' Ba'al. F'Malta Axtarte (li għall-Griegi kienet Hera u għar-Rumani Ġuno) kellha tempju dedikat lilha. Dan it-tempju, imsemmi mill-oratur Ruman Ċicerun u l-ġeografu Ptolemju, kien identifikat bħala dak li nstab Tas-Silġ (Marsaxlokk). F'Għawdex instabet kitba fuq ġebbla żgħira (14 x 16cm) li turi li kien jeżisti tempju dedikat lil din alla Axtarte. Din l-iskriżzjoni tinsab fil-Mużew ta' l-Arkeoloġija, fiċ-Ċittadella.

Exmun (alla tal-fejqan) identifikat mill-Griegi u mir-Rumani bħala Aesculapus.

Melkart (re tal-belt), dak li għall-Griegi u għar-Rumani kien magħruf bl-isem ta' Erkole. L-isem ta' Melkart jinsab imniżżel f'kitba b'żewġ lingwi (Puniku u Grieg) li giet minquxa fuq bażi ta' żewġ kandilabri. Wieħed minn dawn iċ-ċippi jinsab il-Mużew tal-Arkeoloġija, il-Belt u l-ieħor kien gie mogħti mill-Gran Mastru De Rohan lir-Re Lwiġi



Bastiment tat-Tagħbija tal-Feniċi

F'Malta dan it-tip ta' sagrafiċċju huwa dokumentat ukoll għax fir-Rabat, Malta nstabtet kitba li turi li ċertu Arix iddedika s-sagrafiċċju tal-*molk omor* lil alla Ba'al Hammon talli sema' talbu.

(Ikompli fil-ħarġa li jmiss.)

Kitba Punika (2 seklu Q.K.) li tfakkar il-bini u r-restawr ta' diversi mqades lill-allat Puniċi fosthom lill-allat Sadambaal u Axtarte.


XVI ta' Franza fl-1780, u llum jinsab għal wiri fil-mużew famuż tal-Louvre ġewwa Pariġi, fi Franza.

Hadad (alla tal-gwerra), dak li għal Griegi kien Ares u għar-Rumani Martius.

Is-sagrafiċċju tal-*Molk*

Il-kelma *molk* tfisser "il-ħruq totali ta' offerta"; f'dan il-każ l-offerta kienet tarbija. Dan is-sagrafiċċju kien marbut mal-kult ta' alla Ba'al Hammon. Ir-ritwal kien isir f'post speċjali msejjaħ *it-tofet* li tfisser "il-post tal-ħruq" (jigifieri fejn il-vittmi tas-sagrafiċċju kienu jiġu mgħoddija minn ġon-nar). Dan il-post kien jikkonsisti f'biċċa art imdawwra bil-ħitan li fihom kien ikun hemm niċeċ żgħar mimlija bl-urni bil-fdalijiet maħruqa tas-sagrafiċċji. Ma' l-urni kienu jitqegħdu ċippi jew twavel żgħar tal-ġebel minqusa li juru li dawk kienu t-tifikiriet tas-sagrafiċċji li kienu saru. L-eżistenza ta' *tofet* f'Malta hija ppruvata bis-sejba ta' kitba li nstabtet fl-1820 fir-Rabat, Malta, li turi li ċertu Naħum iddedika s-sagrafiċċju tal-*molk* lil alla Ba'al Hammon għax it-talba tiegħu giet mismugħa.

Naturalment is-sagrafiċċju ta' tarbija kien meqjus bħala vittma prezzjuża ħafna aktar minn kull haġa oħra, speċjalment f'xi talba speċjali. Imma aktar tard il-vittma umana kienet bdiet tinbidel ma' ħaruf, fil-fatt kien beda jissejjaħ *molk omor* (*omor* tfisser ħaruf)



IC-ĊIMA BAR & RESTAURANT

Where Eating Is Always A Pleasure

St. Simon Str. Xlendi, Gozo, Malta. Tel. No. 558407